

جی چاہتا ہے نقشِ قدم چو متے چلیں

متکلم اسلام
مولانا سید ابوالاعلیٰ مودودیؒ

خان یاسر

امی، ابی اور دادا کے نام

جن سے میں نے سیکھا کہ

عظیم شخصیات

آسمان سے نہیں اترتیں

بلکہ

زمین پر پیدا ہوتی ہیں،

زمین سے وابستہ ہوتی ہیں؛

اور یہ کہ

ہر بچہ

اگر چاہے،

تو بڑا آدمی بن سکتا ہے ...

اے خضر مری راہ تو بس راہ جنوں ہے
منزل کو غرض ہو تو خود اس راہ پر آئے

”یہ شریعت بزدلوں اور نامردوں کے لیے نہیں اتری ہے؛ نفس کے بندوں اور دنیا کے غلاموں کے لیے نہیں اتری ہے؛ ہوا کے رخ پر اڑنے والے خس و خاشک اور پانی کے بہاؤ پر بہنے والے حشرات الارض، اور ہر رنگ میں رنگ جانے والے بے رنگوں کے لیے نہیں اتری ہے۔ یہ ان بہادروں اور شیروں کے لیے اتری ہے جو ہوا کا رخ بدل دینے کا عزم رکھتے ہوں؛ جود ریا کی روائی سے لڑنے اور اس کے بہاؤ کو پھیر دینے کی ہمت رکھتے ہیں؛ جو صبغۃ اللہ کو ہر رنگ سے زیادہ محبوب رکھتے ہیں۔ مسلمان جس کا نام ہے وہ تو دریا کے بہاؤ پر بہنے کے لیے پیدا ہی نہیں کیا گیا ہے، اس کی آفرینش کا تو مقصد ہی یہی ہے کہ زندگی کے دریا کو اس راستہ پر رواں کر دے جو اس کے ایمان و اعتقاد میں راہ راست ہے۔ صراط مستقیم ہے۔ اگر دریا نے اپنا رخ اس راستے سے پھیر دیا ہے تو اسلام کے دعوے میں ہر وہ شخص جھوٹا ہے جو اس بد لے ہوئے رخ پر بہنے کے لیے راضی ہو۔ حقیقت میں جو سچا مسلمان ہے وہ اس غلط رو دریا کی رفتار سے لڑے گا، اس کا رخ پھیرنے کی کوشش میں اپنی پوری قوت صرف کر دے گا۔ کامیابی و ناکامی کی اس کو قطعاً پرواہ نہ ہوگی۔ وہ ہر اس نقصان کو گوارا کرے گا جو اس لڑائی میں پہنچ یا پہنچ سکتا ہو۔ حتیٰ کہ اگر دریا کی روائی سے لڑتے لڑتے اس کے بازو ٹوٹ جائیں، اس کے جوڑ بند ڈھیلے ہو جائیں اور پانی کی موجیں اس کو نیم جان کر کے کسی کنارے پھینک دیں، تب بھی اس کی روح ہرگز شکست نہ کھائے گی۔ ایک لمحہ کے لیے بھی اس کے دل میں اپنی اس ظاہری نامرادی پر افسوس یاد ریا کے اوپر بہنے والے کافروں اور منافقوں کی کامرانیوں پر رٹک کا جذبہ راہ نہ پائے گا۔“

(سید مودودی)

سید ابوالا علی مودودی

خشت اول: سید ابوالا علی مودودی 25 ستمبر 1903 کو اورنگ آباد (مہاراشٹر) میں پیدا ہوئے۔ آپ خاندان چشتیہ کے چشم و چراغ تھے۔ والد سید احمد حسن نے بچپن ہی سے ان کی تعلیم و تربیت پر خصوصی توجہ دی۔ سید احمد حسن راتوں میں کم سن ابوالا علی کو پیغمبر و اور سلف صالحین کے قصے سناتے۔ علماء و فضلا و دوستوں کی مجالس میں لے جاتے۔ قرآن اور دعا نئیں یاد کرتے۔ چار سال کی عمر سے ہی ہر نماز پڑھنے کے لیے مسجد لے جاتے۔ گھر کے اسی ماحول کا اثر تھا کہ نئھے ابوالا علی نے پہلا روزہ انتہائی کم عمری میں رکھ لیا تھا اور باوجود بڑوں کے بہلاوں اور اصرار کے اسے نہیں توڑا۔ ان کے والد صاحب ان کی عادات اور زبان پر گہری نظر رکھتے، ایسے بچوں کے ساتھ کھلینہ نہیں دیتے جن کی عادتیں بگڑی ہوئی ہوں۔ اس کے باوجود کوئی بری عادت یا معیاری سطح سے گرا ہوا لفظ اگر ابوالا علی کہیں سے سیکھ لیتے تو ان کے ابا فوراً تو کتے اور اصلاح کرتے۔ ابوالا علی کسی غلط صحبت میں پڑ کر کوئی بری عادت یا گندی زبان نہ سیکھ لیں اس لیے ان کے ابا نے انھیں باقاعدہ کسی مدرسے میں نہیں ڈالا بلکہ گھر پر ہی ابتدائی تعلیم کا نظم کیا۔ گھر کی تعلیم کا فائدہ یہ ہوا کہ آپ کسی لگے بندھے نصاب کے تابع نہیں رہے بلکہ اپنی پرواز کے مطابق کتابوں پر کتابیں ختم کرتے چلے گئے اور نوبرس کی عمر میں ہی عربی ادب و فقہ کی بنیادی کتابوں پر عبور حاصل کر لیا۔ اس کے بعد مدرسہ فوکانیہ میں داخل ہوئے۔ یہیں پہلی بار انھیں مضامین لکھنے اور تقریریں کرنے کا اتفاق ہوا اور مدرسے سے الفت اتنی بڑھی کہ چھٹی کا دن گراں گزرنے لگا۔ بعد ازاں حیدر آباد کے دارالعلوم میں داخلہ لیا اور 14 برس کی عمر میں مولوی کا امتحان پاس کیا۔

صحافت سے امامت تک: 1918 میں ابوالا علی مودودی اخبار مدنیہ (بجنور) کے ادارتی عملے میں شامل ہوئے، پھر جبل پور سے شائع ہونے والے تاج کے مدیر بنے۔ یہ جریدہ اپنی آزاد خیالی اور انگریز دشمنی کی بنا پر چند ماہ سے زیادہ جاری نہ رہ سکا۔ ابوالا علی مودودی دلی تشریف لائے اور ایک

استاد کی مدد سے انگریزی اور علوم جدید کی تعلیم حاصل کرنے لگے۔ گویہ سلسلہ چار پانچ مہینوں سے زیادہ نہیں چلا لیکن مولانا اس قابل ہو گئے کہ فلسفہ، تاریخ، سیاسیات، معاشیات، اور عمرانیات کی موٹی موٹی انگریزی کتب بالاستیعاب پڑھنے لگے۔ 1920 میں تاج دوبارہ جاری ہوا اور آپ، ہی پر اس کی ادارت کی ذمہ داری آئی۔ خلافت تحریک اپنے شباب پر تھی۔ مولانا نے اپنی کئی سیاسی تحریروں میں انگریزوں کو آڑے ہاتھوں لیا۔ ان کے ایک مضمون کو خلاف قانون قرار دے کر حکومت نے تاج کے (قانونی طور پر) اڈیٹر، پرنٹر، پبلیشر مولانا تاج الدین کے خلاف مقدمہ چلا یا۔ اخبار بند کر دیا گیا۔ نوجوان ابوالاعلیٰ کو اس واقعے کا سخت افسوس ہوا۔ انھوں نے طے کر لیا کہ آئندہ اپنے قلم کے عواقب و نتائج کی پوری ذمہ داری وہ خود اٹھائیں گے۔

1920 کے اوآخر میں مودودی ایک بار پھر دلی آئے، جمیعت علماء کے معززین مفتی کفایت اللہ اور مولانا احمد سعید سے رسم و راہ رہی۔ اسی سال جمیعت علماء کی طرف سے جاری کردہ اخبار مسلم کی ادارت ان کے سپرد ہو گئی لیکن بعض وجوہات کی بنا پر کچھ ہی دنوں میں مسلم کو بھی بند کرنا پڑا۔ مولانا مودودی حیدر آباد چلے گئے۔ 1924 کے اوائل میں واپسی ہوئی۔ مولانا محمد علی جو ہر کی مردم شناس نگاہوں نے نوجوان مودودی کو تاثر لیا۔ مولانا جو ہرنے انھیں اپنے اخبار ہمدرد میں کام کرنے کی دعوت دی۔ لیکن اسی وقت جمیعت علماء کی طرف سے الجمیعۃ کا اجرا ہوا اور ادارت کے لیے لوگوں کی نگاہ انتخاب مولانا مودودی پر پڑی۔ یہاں آزادی سے کام کرنے کے امکانات زیادہ تھے لہذا مولانا مودودی الجمیعۃ سے وابستہ ہو گئے۔ اس زمانے میں مولانا مودودی صرف اخبار نویسی نہیں کر رہے تھے بلکہ حالات کی نبض پر ان کا ہاتھ تھا۔ قوم کے وقت جوش (خلافت تحریک) اور لیڈر ان کے عجیب و غریب نسخوں (ہجرت تحریک) نے انھیں بدل کر دیا تھا۔ انھیں معلوم تھا کہ یہ قوم کے درد کی دو انھیں ہے۔ ان کا زیادہ تر وقت مسلمانوں کے لیے راہ نجات کیا ہو یہ سوچنے میں گزرتا تھا۔ مسلمانوں میں نہ جوش و حمیت کی کمی تھی نہ ان کے لیڈر ان میں خلوص و تقویٰ کی، پھر خرابی کہاں ہے یہ سوال ان کے لیے سوہان روح بنا ہوا تھا۔

1926 میں سوامی شری دھانند کا قتل ہو گیا۔ چونکہ قاتل مسلمان تھا لہذا اسلام پر، جہاد پر ہر طرف سے تیشہ زنی ہونے لگی۔ ان اعتراضات کی بوجھاڑ پر مسلمانوں کا از خود مجرموں کے کٹھرے میں کھڑا ہو جانا

اور صفائی پیش کرنا، جیسا کہ اس قسم کے موضوعات پر ہوتا آیا ہے (اور دہشت گردی کے موضوع پر آج بھی ہو رہا ہے) مولانا مودودی کو پسند نہ تھا۔ انہوں نے طے کیا کہ اس فتنے کا ازالہ ایک بلند پایہ علمی و تحقیقی کاوش سے کریں گے جس میں اسلامی جہاد کا موازنہ ایک طرف تو دیگر مذاہب کے قوانین جنگ سے کیا جائے اور دوسری طرف جدید مغربی قوانین جنگ سے، اور ہر دو پر اسلام کی فوقيت خالص علمی و عقلی دلائل کی بنا پر ثابت کی جائے۔ اس مقصد سے انہوں نے پہلے الجمعیۃ میں اسلام کا قانون جنگ کے عنوان سے سلسلہ وار مضمایں لکھنے شروع کیے پھر سلسلہ مضمایں کو اس موضوع کا متحمل نہ سیکھ کر باقاعدہ کتاب لکھنی شروع کی جو 1930 میں *الجهاد فی الاسلام* کے نام سے شائع ہوئی۔ اس موضوع پر کسی زبان میں اس سے بہتر اور مدلل کتاب آج تک نہیں لکھی گئی۔

اسی زمانے میں مسلمانوں کے سیاسی لائچے عمل کو لے کر مولانا مودودی اور جمیعت علماء کے اختلافات نے شدت اختیار کر لی، مولانا نزی آزادی کے قائل نہیں تھے بلکہ مکمل اسلام کا نفاذ چاہتے تھے۔ انہوں نے الجمیعت کی ادارت چھوڑی اور حیدر آباد آکر تصنیف و تالیف کے کاموں میں لگ گئے۔ آپ نے علامہ شیرازی کی کتاب *اسفار الاربعہ* کے دو خیم حصوں کا ترجمہ کیا۔ معاوضہ میں ملی رقم سے تفسیر، حدیث اور فقہ کی بنیادی کتب کے ساتھ ساتھ انسائیکلو پیڈیا برٹانیکا کا پورا سیٹ خرید لیا اور ایک ماہنامہ ترجمان القرآن کے نام سے جاری کیا۔ اس رسالے کے ذریعے مولانا مودودی نے ان مسائل، ان افکار، ان پیچیدہ سوالوں کو صفحہ قرطاس پر منتقل کرنا شروع کیا جو ایک عرصے سے ان کے ذہن کی تنگنا بیوں میں قید تھے۔ اس رسالے کو وہ ایک زبردست انقلابی طاقت بنا دینا چاہتے تھے، وہ اپنے ساتھیوں کی تلاش میں تھے، ایسے ساتھیوں کی جو موجودہ نظام میں کسی جزوی ترمیم یا کسی پیوند کاری کے قائل نہ ہوں بلکہ سارے سسٹم کو توڑ پھوڑ کر پھر سے اسلامی اصولوں پر ایک نظام کی تعمیر کے خواہاں ہوں۔ مولانا ہمہ گیر باغی، ڈھونڈتے تھے اور شاکی تھے کہ انھیں ہر جگہ 'جزوی باغی' ملتے ہیں۔

اس دوران مناظر احسن گیلانی نے جامعہ عثمانیہ میں دینیات کی تعلیم دینے کے لیے مولانا مودودی کا نام پیش کیا۔ گو مولانا مودودی کی معاشی حالت دگرگوں ہی تھی اور اپنا سارا سرمایہ وہ ترجمان القرآن میں لگا چکے تھے لیکن انہوں نے انتہائی خطیر معاوضہ کے باوجود یہ پروفیسری قبول کرنے سے صاف انکار کر دیا۔ ان کے بڑے بھائی نے نرمی اور سختی ہر طرح سے سمجھا یا لیکن مولانا

مودودی اپنی ترجیحات متعین کر چکے تھے جو چند سکون کے لیے بدلتے جا سکتی تھیں۔ اس موضوع پر بڑے بھائی سے ان کی گفتگو چھ سات گھنٹے تک دراز ہو گئی، آخر میں آپ نے بھرائی ہوئی آواز میں کہا، ”بھائی جان! حالات بہت نازک ہو چکے ہیں اور میں دیکھ رہا ہوں کہ جو سیلا ب آنے والا ہے وہ 1857 والے انگریزی اقتدار کے سیلا ب سے بھی کہیں زیادہ مہلک اور تباہ کن ہو گا۔ مسلمانوں کو اس خطرے سے آگاہ کرنا میرا فرض ہے۔ اپنی ہمت کے مطابق میں ان کی کچھ نہ کچھ خدمت کرنے کی کوشش کروں گا۔ اب وقت ضائع نہیں کیا جاسکتا۔ مجھے یقین ہے کہ اگر میری آواز میں خلوص رہا تو میرا جذبہ ناکام نہیں جائے گا۔“

اس دوران علامہ اقبال نے، جو مولانا مودودی کے رسائل کے قاری اور ان کے درد کے آشنا تھے، مولانا مودودی سے ان کے پنجاب منتقل ہونے کے تعلق سے خط و کتابت کی۔ دراصل پٹھانکوٹ میں ملت کا دردر کھنے والے ایک مسلمان نے ایک خطہ زمین خدمت دین کے لیے وقف کر دیا اور اس بات کی خواہش کی کہ کچھ علماء دین یہاں جمع ہو کر دین کا کام کریں۔ اس سلسلے میں انہوں نے اقبال سے مشورہ کیا تو موصّر الذکر نے مولانا مودودی کا نام لیا۔ یوں ایک دارالاسلام کا خاکہ بنا اور مولانا مودودی 1937 میں پٹھانکوٹ منتقل ہو گئے۔ فروری 1939 کو آپ لاہور آگئے۔ ستمبر سے آپ نے لاہور اسلامیہ کالج میں اعزازی طور پر دینیات کے لکھرزدینے شروع کیے۔ ان لکھرز کو کالج کے تمام طلباء اور اساتذہ ایک ہال میں جمع ہو کر توجہ سے سنتے تھے۔ اسی زمانے میں آپ نے لکھنؤ، امرتسر، پشاور و دیگر علاقوں میں مختلف دینی اداروں کی دعوت پر تشریف لے گئے اور قیمتی مقالات پیش کیے۔

ملک میں انگریزوں کا چل چلا و تھا اور ’آزادی‘ کا خواب اب حقیقت بننے والا تھا۔ مولانا مودودی آزادی کے خلاف نہیں تھے۔ وہ ایک قدم آگے کی سوچ رہے تھے۔ وہ علماء اور قائدین سے یہ پوچھنا چاہتے تھے کہ انگریز کے جانے کے بعد کیا؟ ان کے مطابق انگریز ہو یا ہندوستانی، غیر اسلامی حکومت باطل کی حکومت ہے، طاغوت کی حکومت ہے... اور ہر طاغوتی حکومت ظلم ہے، شر ہے، فساد ہے۔ ایک طاغوت کو دوسرے طاغوت سے بدل لینا کوئی ’مقصد‘ نہیں ہو سکتا، کم از کم امت مسلمہ کا تو ہرگز نہیں۔ کوشش تو یہ ہونی چاہیے کہ باطل کو حق سے بدل دیا جائے۔ مسلمان اور موجودہ سیاسی کشمکش کے سلسلہ مضامین میں مولانا نے ایک طرف کانگریسیوں کو آڑے ہاتھوں لیا جو سیکولرزم،

ڈیموکریسی کے سراب کے پیچھے لپکے جاتے تھے تو دوسری طرف ان قوم پرست مسلمانوں پر ان کی غلطی واضح کی جو مسلمانوں کو عام معنوں میں ایک قوم تصور کر کے دو قومی نظریے کی بنیاد پر اپنے حقوق، اپنے مطالبات اور آخر کار اپنے ملک کی باتیں کرتے تھے۔

بالآخر مولانا مودودی نے سمجھ لیا کہ ان کی آواز اس نقارخانے میں کوئی نہیں سنے گا۔ انھیں احساس ہو گیا کہ زمانہ صرف فکری نہیں بلکہ عملی رہنمائی کا بھی طالب ہے۔ لہذا انھوں نے اپنے رسائل کے ذریعے یہ بات واضح کی کہ: ”دنیا کو آئندہ دورِ ظلمت سے بچانے اور اسلام کی نعمت سے بہرہ ور کرنے کے لیے صرف اتنی بات کافی نہیں ہے کہ یہاں صحیح نظریہ موجود ہے، صحیح نظریہ کے ساتھ ایک صالح جماعت کی بھی ضرورت ہے۔“ اگست 1941 میں لاہور میں 75 نیک سیرت اور فکر مندوں نے مولانا مودودی کی آواز پر لبیک کہا اور یوں جماعت اسلامی کا قیام عمل میں آیا۔ گوتا سیسی اجتماع میں مولانا مودودی نے صاف صاف کہہ دیا کہ ان کی حیثیت صرف ایک داعی (کنویز) کی سی ہے نہ کہ قائد کی لیکن انھیں ہی جماعت اسلامی کا امیر چن لیا گیا۔

شهادت گھہ الفت: بلا کم و کاست مکمل اسلام کو لے کر انھی اس تحریک، جماعت اسلامی نے پر امن دعوت کے ذریعہ اسلام کی حقانیت کو لوگوں پر واضح کرنا اور اسلامی نظام کے قیام کی جدوجہد کو اپنا نصب لعین بنالیا۔ 1940 کے دہے میں ملک فرقہ واریت کے اک آتش فشاں کے دہانے پر کھڑا تھا۔ ملک پر تقسیم کے سامنے منڈلار ہے تھے۔ ان ناگفتہ بہ حالات میں اپنوں اور غیروں کی مخالفت کے درمیان تحریک اسلامی کے اس مختصر کارواں کا سفر شروع ہوا۔ 1942 میں پٹھانکوٹ میں مرکز جماعت اسلامی دارالاسلام کا قیام ہوا۔ 1943 میں تین علاقوں وار اجتماعات ہوئے۔ 1945 اور 1946 میں کل ہند اجتماعات ہوئے۔ 1947 میں چار علاقوں وار اجتماعات ہوئے۔ اس دوران 533 افراد بطور کن جماعت اسلامی سے وابستہ ہو کر اقامت دین کو اپنا اوڑھنا بچھونا بنا چکے تھے۔

اب ملک کی تقسیم ایک حقیقت بن کر سامنے آ کھڑی ہوئی۔ مدراس کے اجتماع میں ہی مولانا مودودی نے واضح کر دیا تھا کہ اب ملک کا یکجا رہنا ناممکن ہے اور تقسیم کی صورت میں جماعت اسلامی کے نظم کا ایک رہنا نہ صرف انتظامی دشواریوں بلکہ مختلف قسم کی غلط فہمیوں کا موجب بن سکتا ہے۔ انھوں نے ہندوستان میں جماعت کے لائجہ عمل کے بارے میں کچھ بنیادی اشارات دیے اور یہ طے ہو گیا کہ

جماعت اسلامی ہندو پاک کے نظم علاحدہ کر دیے جائیں گے۔ مولانا مودودی اصولی طور پر تقسیم کے خلاف تھے، ساتھ ہی ساتھ قومیت کی بنیاد پر حاصل شدہ پاکستان کے تعلق سے کم از کم وہ اس قسم کی خوش نہیں میں بتلانہ تھے جو عام مسلمانوں میں پائی جا رہی تھی۔ لیکن اس کے باوجود انہوں نے اسلام کے نام پر قائم شدہ اس مملکت میں اسلامی نظام کے نفاذ کو یقینی بنانے کے لیے پاکستان بحیرت کرنے کو ترجیح دی۔ اس اشنا فرقہ وارانہ فسادات کی آگ پوری شدت سے بھڑک اٹھی۔ اس آگ کے شعلے مرکز جماعت دار الاسلام پٹھانگوٹ میں بھی پہنچے اور مرکز پر حملے کا خطرہ پیدا ہو گیا۔ ڈھائی ہزار پناہ گزیں وہاں ٹھہرے ہوئے تھے۔ مولانا مودودی نے کمپ کے دفاع کا نظم کیا، مورچے تیار کیے اور سارے مردوں کو بندوق، لاٹھی، کلہاڑی جو کچھ میسر آیا وہ دے کر ان مورچوں پر بیٹھ ڈیا۔ خود ساتھیوں کے ساتھ بندوق سنبھالے پھرہ دیا۔ کچھ ہی دنوں میں لاہور سے رفقاء نے کچھ بسوں کا انتظام کر کے بھیجا، لیکن کمپ کو غیر محفوظ چھوڑ کر خود پاکستان چلے جانے سے مولانا مودودی نے صاف انکار کر دیا۔ اس پر عورتوں اور بچوں کو ان بسوں میں بیٹھ ڈیا گیا، مرد سب کے سب پناہ گزینوں کی حفاظت پر مامور رہے۔ بالآخر پاکستان کی حکومت نے ملٹری بیٹھ ڈی جس نے کمپ کا چارج سنبھالا اور تب مولانا 30 اگست 1947 کو لاہور منتقل ہو گئے۔ آپ کچھ دن مہاجرین کے کمپ میں رہے یہاں بھی ڈھارس بندھانے سے لے کر دعوت پھیلانے تک کام کیا۔

پاکستان میں نئے چیلنجز کا سامنا تھا۔ انگریز، کانگریس یا مہا سجاحا سب بیرونی اور کھلے دشمن تھے لیکن پاکستان میں آستین کے سانپوں سے سابقہ تھا جو اسلام کا نام تو لیتے تھے لیکن عملًا مغرب سے مسحور و مرعوب تھے، سیکولر ڈیموکریسی کے قائل تھے یا آمریت کے ولدادہ۔ قیام پاکستان کے فوراً بعد اسلامی نظام اور اس کے بنیادی تصورات و دیگر نظام ہائے حیات کے مقابلے میں اس کے تفوق پر مولانا مودودی نے ریڈ یو پرائیک سیریز میں کئی تقریریں کیں۔ یوں مولانا شروع ہی سے حکومت کی نگاہوں میں گھٹکنے لگے۔ 14 اکتوبر 1948 کو مولانا اور ان کے رفقاء کو گرفتار کر لیا گیا۔ جماعت کے اخبار تسنیم پر پابندی لگادی گئی۔ بغیر مقدمہ کی یہ قید بیس ماہ تک دراز ہوئی اور مولانا 28 مئی 1950 کو ہی رہا ہو گئے۔ رہائی کے بعد آپ نے ملک بھر کا دورہ کیا اور کوشش کی کہ ملک جس اسلام کے نام پر قائم ہوا ہے وہ اسلام نافذ ہو اور ملک آمریت کے شر سے محفوظ رہے۔ حکومت نے اسلامی قانون لاگونہ کرنے

کے لیے فقہی اختلافات کی پناہ ڈھونڈھ لی کہ: آخر کو نسا، اسلامی قانون نافذ ہو؟ مولانا مودودی کی ایسا پر مختلف مکاتب فکر کے جید علماء کراچی میں سر جوڑ کر بیٹھے اور باہمیں دفعات پر مبنی اپنی بنیادی سفارشات پیش کر دیں۔ حکومت نے، دال گلتو نہ دیکھ کر پہلے حلیلے اور ثال مژول کا انداز اپنایا اور بعد میں اسلامی دستور کی اس مہم کی کامیابی کے روشن امکانات دیکھ کر قادیانیت کے مسئلے کو ہوادے دی۔ یہ فتنہ پھیلا اور فسادات نے زور پکڑا تو خود ہی قیام امن کے نام پر علماء کی دھر پکڑ شروع کر دی۔ 28 مارچ 1953 کو مولانا مودودی بھی ختم نبوت پر ایک کتابچہ لکھنے کی پاداش میں گرفتار کر لیے گئے۔ مقدمہ کی سماught کے دوران ایک اخباری بیان پر جرح سے پہلے مولانا کے وکیل نے مشورہ دیا کہ آپ صرف اتنا کہہ دیں کہ: میں ہر اخباری بیان کی حرفا بہ حرفا ذمہ داری نہیں لے سکتا اور باقی میں سب سنپھال لوں گا۔ لیکن مولانا مودودی نے اس خیرخواہانہ مشورے کو ماننے سے انکار کر دیا اور نجح نے جب اس سلسلے میں استفسار کیا تو انہوں نے صاف فرمایا: میں اس کے ایک ایک لفظ کی ذمہ داری قبول کرتا ہوں۔ 11 مئی کو مولانا مودودی کو پھانسی کی سزا سنادی گئی۔ مولانا مودودی نے نہ صرف یہ کہ خود رحم کی اپیل کرنے سے صاف انکار کر دیا بلکہ گھر اور جماعت والوں کو ایسی کسی بھی حرکت سے منع کر دیا۔ جیل میں ملنے آئے اپنے معصوم بیٹے کے سر پر ہاتھ پھیرتے ہوئے انہوں نے فرمایا، ”بیٹا ذرا نہ گھبرا، اگر میرے پروردگار نے مجھے اپنے پاس بلانا منظور کر لیا ہے تو بندہ بخوبی اپنے رب سے جا ملے گا اور اگر اس کا ہی حکم ابھی نہیں تو پھر چاہے یہ اٹھے اٹک جا سکیں لیکن مجھ کو نہیں اٹکا سکتے۔“

اس ظالمانہ سزا پر صرف پاکستان نہیں بلکہ دنیا بھر سے پر زور احتجاج کی ایک لہر اٹھی اور حکومت نے مجبور ہو کر پھانسی کی سزا عمر قید میں تبدیل کر دی، بعد ازاں 28 اپریل 1955 کو آپ رہا کر دیے گئے۔ 1956 میں پاکستان کا دستور بننا۔ اس دستور کی اسلامی شناخت جیسی کچھ بھی تھی اس میں مولانا مودودی کا بہت بڑا ہاتھ تھا۔ دستور کی اسلامی شناخت کے حق میں مشرقی پاکستان کی رائے عامہ ہموار کرنا ضروری تھا کیونکہ وہاں سیکولر اور کمیونسٹ عنصر زیادہ مضبوط تھے۔ مولانا مودودی نے اسی مقصد کے لیے 24 جنوری 1956 کو چالیس دن کے دورے پر مشرقی پاکستان گئے۔

جون 1956 میں آپ نے دمشق میں منعقدہ موتمر عالم اسلامی میں شرکت کی، وہاں سے واپسی پر حج بیت اللہ اور زیارت مزارنبوی کی سعادت حاصل کی۔ 1950 کے اوائل ہی سے حکومت اور دیگر

شرپسند عناصر کی طرف سے مولانا مودودی کے خلاف ایک زبردست پروپیگنڈا مہم چھیڑ دی گئی۔ حکومت اور اس کے زرخیز علماء نے عوام کو مولانا مودودی کی انقلابی تحریروں سے برگشتہ کرنے کے لیے رکیک سے رکیک ہتھیار استعمال کیے۔ بھی ان کے مضامین و تقاریر کے اقتباسات کو سیاق و سبق سے ہٹا کر اٹھے معنی پہنچانے کے لئے اور اس پر فتوے حاصل کیے گئے؛ بھی دعویٰ کیا گیا کہ یہ شخص مہدی ہونے کا دعویٰ کرنے والا ہے؛ بھی ارشاد ہوا کہ یہ شخص صرف آدھے قرآن کو مانتا ہے؛ بھی فرمایا گیا کہ یہ شخص صرف تین نمازوں کا قائل ہے۔ خارجی، معززی، کافر... اور نہ جانے کون کون سی علمی وغیر علمی گالیاں اس بطل جلیل کو دی گئیں جس نے اسلام کے احیا اور اس کی خدمت کو اپنی زندگی کا نصب الین قرار دے رکھا تھا۔ مولانا مودودی نے علمی اعتراضات کے جواب ضرور دیے لیکن رفقاء کے بار بار اصرار کے باوجود شرپسند عناصر کے جاہلانہ پروپیگنڈے کا جواب دینے میں اپنی ذرہ برابر بھی تو انائی خرچ نہیں کی۔ ان کا کہنا تھا کہ جب یہ لوگ مفت میں اپنی نیکیاں میرے کھاتے میں ڈالنے کو تیار ہیں اور میرے گناہ اپنے سر لے رہے ہیں تو میں بھلا بیوقوف تھوڑے ہی ہوں جو اس سے انھیں روکوں، مجھے تو ان کا شکر گزار ہونا چاہیے۔ اسی شریفانہ طرز سے آپ نے سخت سخت مخالفت کا سامنا کیا۔ ایک شخص، جو اسی قسم کے پروپیگنڈے سے متاثر تھا، مولانا کی مجلس میں شریک ہوا تو ان کی دینی عظمت کا قائل ہو گیا، اس نے مجلس کے پیچ میں اپنا خخبر نکال کر رندھی ہوئی آواز میں عرض کیا، ”مولانا! میں تو آپ کو قتل کرنے آیا تھا“، مولانا مودودی نے اطمینان سے فرمایا، ”تو پھر قتل کر دو۔“

اکتوبر 1958 میں پاکستان میں مارشل لاءِ لگ گیا، تمام سیاسی جماعتوں بیشمول جماعت اسلامی پر پابندی لگ گئی۔ پابندی کے ان ایام میں مولانا مودودی نے ان مقامات کے سفر کا قصد کیا جن کا ذکر قرآن میں آتا ہے تاکہ تفہیم القرآن کو بہتر طریقے پر لکھ سکیں۔ نومبر 1960 میں شاہ سعود کی درخواست پر آپ نے مدینہ کی اسلامی یونیورسٹی کا نقشہ تیار کیا۔ دسمبر 1961 میں مدینہ گئے جہاں ان کی یہ ایکیم چند جزوی و انتظامی قسم کی ترامیم کے ساتھ منظور ہوئی۔ چاروں فقہ کی تعلیم، اور دور جدید کی نمائندگی کرنے والے علماء کی تخریج اس خاکے کے بنیادی اجزاء تھے۔ اگلے برس آپ نے مدینہ یونیورسٹی کی مجلس شوریٰ میں بھی شرکت فرمائی۔ 18 مئی 1962 کو موتھر عالمی کا اجلاس ہوا، رابطہ عالم اسلامی کی تشکیل اسی اجلاس میں ہوئی، آپ اس میں بھی شریک رہے۔ بعد ازاں ستمبر

1967 میں مرکش کے شہر فاس کی بین الاقوامی اسلامی کانفرنس میں شرکت کی... رباط میں مسلم ممالک کے سربراہوں کی کانفرنس میں شاہ مرکش کی دعوت پر شریک ہوئے۔

جولائی 1962 میں سیاسی جماعتوں پر سے پابندی ہٹی تو جماعت اسلامی بھی فعال ہو گئی۔ 1956 کا دستور کا عدم قرار پایا اور فوجی حکمرانوں نے پاکستان کو نیا من مانا دستور دیا۔ 26 اگست کو راولپنڈی میں اپنی ایک طویل تقریر میں مولانا مودودی نے دستور کی ہر دفعہ کا تجزیہ کیا اور کہا کہ یہ دستور نہ جمہوری ہے اور نہ اسلامی۔ اکتوبر 1963 کو کل پاکستان اجتماع منعقد ہوا، حکومت نے خوب اڑنے ڈالے۔ تنگ جگہ پر بغیر لا ڈاپسیکر کے اجتماع کی اجازت ملی۔ غنڈوں کے ذریعے اجتماع درہم برہم کرایا گیا۔ غنڈوں نے گولیاں تک چلا گئیں اور پوس کھڑی منہ دیکھتی رہی۔ حد تو یہ ہے کہ اسٹیچ پر مولانا مودودی کا نشانہ لے کر فائز کیے گئے۔ لوگوں نے بار بار کہا ”مولانا بیٹھ جائیں، مولانا بیٹھ جائیں...“ لیکن مولانا مودودی نے صبر و سکون کے ساتھ فرمایا: ”میں ہی بیٹھ گیا تو پھر کھڑا کون رہے گا۔“

مولانا کی قیادت میں دستور کو اسلامیانے کی مہم چلتی رہی اور زور پکڑنے لگی۔ 6 جنوری 1964 کو جماعت پر پھر پابندی لگ گئی اور لیڈر ان گرفتار کر لیے گئے۔ 25 ستمبر کو سپریم کورٹ کے فیصلے کے بعد یہ پابندی ہٹی۔ 29 جنوری 1967 کو آپ پھر گرفتار ہوئے، لیکن اس بار جلد ہی چھوڑ دیا گیا۔ جنوری 1969 میں ایوب نے دفعہ 144 ختم کر دی، سیاسی رہنماؤں سے مذاکرت کا آغاز کر دیا، سیاسی قیدی رہا کر دیے۔ لیکن اب معاملہ بہت آگے بڑھ چکا تھا، 25 مارچ کو جزل بیگی خان صدر بن بیٹھا، مولانا نے اسے 1956 کا آئین بحال کرنے کا مشورہ دیا۔ تشدیکی مسلسل وارداتوں، اخباری ہڑتالوں اور گھٹیابیان بازیوں کے طوفان کے جواب میں مولانا نے اسلامی قوتوں سے اپیل کی کہ وہ اپنے اتحاد کا مظاہرہ کریں اور 31 مئی کو یوم شوکت اسلام منائیں۔

اس دوران آپ کی صحت کافی متاثر رہی لہذا 4 نومبر 1972 کو تیس سال تک جماعت اسلامی کی قیادت کرنے کے بعد آپ با صرار امارت کی ذمہ داریوں سے الگ ہو گئے۔ 28 فروری 1979 کو مولانا مودودی کو اسلام کی فکری و عملی خدمات کے اعتراف میں عالم اسلام کے پہلے شاہ فیصل ایوارڈ سے نوازا گیا۔

کاد جہاں بینی: مولانا مودودی کا لٹریچر جہاد بالقلم کی ایک نمایاں مثال ہے۔ اس لٹریچر نے لا تعداد زندگیوں کا رخ بدلا ہے۔ لوگوں کی نیندیں اڑادیں ہیں۔ اس لٹریچر میں نزی جذباتیت نہیں ہے بلکہ عقلی استدلال ہے۔ اس لٹریچر نے اپنے منطقی تجزیے، بے لگ تبصرے، اور شدومد کے ساتھ اسلام کو پیش کرنے کی بنابرائے لوگوں کو (خصوصاً عام تعلیم یافتہ طبقے کو) اسلام سے قریب کیا، نہ صرف انھیں متاثر کیا بلکہ انھیں اسلامی کاز سے جوڑا، شہادت حق کے فریضے کی ادائیگی کے لیے آمادہ کیا اور اسلام کے تین ان کے معدودت خواہانہ رویہ کو خود اعتمادی سے لبریز کر دیا۔ اسلام، مولانا کی تحریروں میں کوئی مجدد مذہب، رسومات کا مجموعہ، یا صرف فرد کی روحانی زندگی سے بحث کرنے والا ضمیر نہیں بلکہ ایک کل، ایک مکمل نظام حیات کی شکل میں زندہ اور قابل عمل نظر آتا ہے۔ خود مغربی مفکرین مولانا مودودی کو 'اسلامزم' کا بانی قرار دیتے ہیں۔ مولانا مودودی کی تحریروں کی ایک اور خاصیت ان کا تنوع اور معیار کی یکساں پاسداری ہے۔ کہیں زونویسی نے ان کے معیار کو متاثر نہیں کیا اور کہیں معیار کے چکر میں ان کا قلم ست رہوتا نظر نہیں آتا۔ اس کے پیچھے نہ صرف جذبہ اور ولولہ تھا بلکہ انتہک محنت اور جدوجہد تھی۔ آپ کی زندگی کا ایک لمبا عرصہ اس طرح گزر اکہ دن بھر جماعت کے کاموں میں مصروف رہنے کے بعد رات بھر مطالعہ، غور و فکر اور لکھنے کا کام کرتے رہے۔ حتیٰ کہ رمضان میں تراویح کے بعد جو قلم اٹھاتے تو پھر اہلیہ ہی آواز دیتیں کہ آئیے سحری کا وقت ہو گیا ہے۔ جس موضوع پر آپ کو لکھنا ہوتا اس پر آپ جانشناختی کے ساتھ مواد اکھا کرتے اور جب تک شرح صدر نہ ہو جاتا اس پر لکھنا شروع نہیں کرتے تھے۔ ایک بار جب ذہن میں گھنیاں سلچھ جاتی تھیں تو اسے شہب قلم کو کاغذ پر آزاد چھوڑ دیتے تھے۔ شاید اسی تند ہی، لگن اور خلوص کا نتیجہ ہے کہ ان کی متعدد کتابوں کے ترجمے دنیا کی سائنس سماں زبانوں میں ہو چکے ہیں اور یہ تعداد روز بڑھتی ہی چلی جاتی ہے۔ ان کے قلم سے فیضیاب ہونے والے مغرب میں امریکہ اور کینیڈا سے لے کر مشرق میں انڈونیشیا اور ملیشیا تک پھیلے ہوئے ہیں۔ عالم عرب اور بر صغیر میں تو ان کی تحریریں حوالوں کے لیے چن ہی لی گئیں ہیں۔

مولانا مودودی کی شہرہ آفاق تفسیر تفہیم القرآن کو ایک شاہ کار کی حیثیت حاصل ہے، قرآن کو جدید تعلیم یافتہ ذہن سے جس طرح اس تفسیر نے قریب کیا ہے اتنا کسی اور تفسیر نے نہیں کیا۔ تفہیم القرآن نے، خطبات نے، رسالہ دینیات نے... نہ جانے کتنے قلوب کو ہدایت کی روشنی سے منور کیا ہے، نہ جانے

کتنے بھٹکے ہوئے مسلمانوں کو صراطِ مستقیم پر لاکھڑا کیا ہے اور نہ جانے کتنے ذہنوں کی گرہیں کھولی ہیں۔ مولانا کی دیگر اہم تصنیف میں الجہاد فی اسلام، اسلام اور ضبط ولادت، اسلامی تہذیب اور اس کے اصول و مبادی، سود، اسلام اور جدید معاشری نظریات، تجدید و احیائے دین، حقوق ازواجین، سنت کی آئینی حیثیت، قرآن کی چار بنیادی اصطلاحیں، مسئلہ قومیت، مسلمان اور موجودہ سیاسی کشمکش، خلافت و ملوکیت وغیرہ قابل ذکر ہیں۔ ان کے مختلف خطبات و مقالات اور ریڈیو ای تقریروں کے متعدد مجموعے کتابی شکل میں شائع ہو کر مقبول ہو چکے ہیں جن میں اسلام کا سرچشمہ، قوت، اسلام کا نظام حیات، اسلامی حکومت کس طرح قائم ہوتی ہے، بناؤ اور بگاڑ، ترقیات، تفہیمات، تعلیمات، دین حق، شہادت حق، سلامتی کا راستہ، رسائل و مسائل وغیرہ شامل ہیں۔ الجمیعت میں لکھے گئے ان کے اداریوں اور کاموں کے بھی کم سے کم چار مجموعے زیر طبع سے آ راستہ ہو چکے ہیں۔ ان کی سیاسی تحریریں اسلامی ریاست اور معاشری تحریریں معاشیات اسلام کے نام سے یکجا کی جا چکی ہیں۔ اس کے علاوہ بھی ان کی عصری مجالس (سوال و جواب)، انشرویز، خطبات و پیغامات کتابی شکل میں ہدیہ قارئین کیے جا چکے ہیں۔ سچ ہے ایک اپنے قلم کے بل بوتے پران گنت انسانوں کی زندگی میں تبدیلی لانے کی ایسی مثال تاریخ مشکل سے ہی پیش کر سکتی ہے... این سعادت بزور بازو نیست!

بجهتا چواغ، پہیلی روشنی: 1972 میں تفہیم القرآن کی تکمیل کے بعد آپ نے خود کو سیرت سرور عالم کے لیے وقف کر دیا۔ لیکن افسوس کہ دو جلدوں کے بعد یہ سیرت مکمل نہ ہونے پائی۔ جماعت اسلامی کی امارت سے الگ ہونے کے بعد بھی قوم کے ایک بڑے بزرگ کی حیثیت سے آپ نے نہ صرف جماعت، نہ صرف پاکستان بلکہ عالم اسلام کی رہنمائی کے فرائض انجام دیے۔ شاہ فیصل نے انھیں سعودی شہریت دے کر اپنا مشیر خاص بنانا چاہا تو مولانا راضی نہ ہوئے البتہ یہ فرمایا کہ ایک مسلمان ہونے کے ناطے میں آپ کا ہمہ وقتی مشیر ہوں۔ آپ جب چاہیں اپنے سفیر کی وساطت سے یافون پر مشورہ طلب کر سکتے ہیں۔

مارچ 1977 میں انتخابات میں دھاندی ہوئی اور ذوالفقار علی بھٹو کے خلاف احتجاجی مہم تیز ہو گئی، مولانا مودودی نے انھیں مشورہ دیا کہ وہ انتخابات دوبارہ کرائیں۔ بھٹو نے اس مشورے پر کان نہ دھرا۔ بعد میں جب صورتحال زیادہ نازک ہو گئی اور اس کا اقتدار خطرے میں پڑ گیا تو وہ خود مولانا

مودودی سے مشورہ کرنے ان کے گھر آیا، مولانا مودودی نے صاف صاف استعفیٰ کی مانگ کی اور کہا کہ اب حالات اس قدر خراب ہو چکے ہیں کہ اس کے بغیر کوئی چارہ نہیں ہے۔

مولانا مودودی کو شروع ہی سے گردے کی تکلیف تھی، جو سا اوقات عود کر آتی تھی اور ناقابل برداشت ہو جایا کرتی تھی۔ لیکن ملت اسلامیہ کے اس بہادر سپاہی نے جس طرح جیل، تختہ دار اور ڈکٹیٹروں کا سامنا کیا اسی دیدہ دلیری سے اپنی بیماریوں کو بھی خاطر میں نہیں لائے۔ جیل میں ایک مرتبہ پتھری کی تکلیف بڑھی یہاں تک کہ سخت درد کے ساتھ پیشاب تک رک گیا تو آپ نے رورو کر دعا نہیں مانگیں کہ یا اللہ اس تکلیف کو اپنے دست غیب سے ٹھیک کر دے کہ مجھے ان ظالموں سے کوئی مراعت طلب کرنے کی ضرورت نہ ہو، اللہ نے اپنے بندے کی سن لی، وہ پتھری اپنی جگہ سے ہٹ گئی، پھر ایک عرصے تک درد کی شکایت نہ ہوئی۔ اگست 1968 میں جب دوبارہ یہ شکایت ہوئی اور بڑھ گئی تو گردے کے آپریشن کے لیے امریکہ جانا پڑا۔ اخیر دنوں میں صحبت کافی گر گئی تھی، پہلے بیٹھ کر نماز پڑھ لیتے تھے، دھیرے دھیرے چل لیتے تھے لیکن اب گھٹنؤں کے درد کی شکایت بھی بڑھ گئی تھی۔ اپریل 1974 میں بیٹھ کے اصرار پر علاج کے لیے پھر امریکہ گئے۔ بعد میں یہ تکلیف پھر عود کر آئی۔ 26 مئی 1979 کو پھر آپریشن کی غرض سے امریکہ گئے۔ بے ہوشی میں بھی وضوا اور نماز جیسا کرتے تھے۔ 22 ستمبر کو انتقال فرمایا۔ تین برا عظموں میں دس سے زیادہ نماز جنازہ پڑھ گئی۔ علامہ یوسف القرضاوی نے آخری نماز جنازہ لاہور میں پڑھائی، چھ سات لاکھ کا مجمع تھا۔ اللہ تعالیٰ بیسویں صدی کے اس پر آشوب دور میں تجدید و احیائے دین کا فریضہ نبھانے والے اس عظیم مفکر، عظیم فائدہ کی قبر کو نور سے بھر دے اور راہ حق کے جس عظیم الشان کارروائیوں نے بطور میراث چھوڑا ہے اسے منزل پر پہنچنے کی توفیق نصیب فرمائے۔ آمین!